
Рэдакцыя адчынена штодня ад 9 да 


6 гадзіны апрача сьвята. 
Газэта выходзіць разфу тыдзень. 


Падпіска на адзін месяц 1 зл., на 3 
мес.--2 зл., на б мес.--4 зл., на тод--8 зл. 


Перамена адрэсу 30 гр. 

АЎ 


тіасэўтна Ўріасбспа тусгацет 
аа Ванна іна адна 


Год ІІ. 


[ана Цана абвестак: 7 
ва 1 старонцы 30 грошаў, на 2і 3 -- 


25 грошаў і на 4 -- 20 грошаў за ра- 
док дробнага друку ў ваднэй папосцы. 


Жадаючня іншых абвестак, гавінны 
зьвярнуцца да Адміністрасыі, 
ААА 


Орган Беларускага Сялянскага Саюзу. 


Праваслаўным Беларусам надаем ВЯСЕЛАГА. ВЯЛІКАДНЯ! 


Дзе выхад? 


Цяжкасьць сучаснага палажэньня Поль- 
шчы адчуваецца ўсюды. Даволі хоць крыху 
ўважна наставіць вуха, каб усюды пачуць без- 
канчатныя нараканьні на цяжкасьць жыцьця. 
І нічога дзіўнага. Гаспадарка і фінансавае 
жыцьцё Польшчы замест папраўляцца, штораз 
то нагаршаюцца. Фабрыкі становяцца, розныя 
прадпрыемствы банкрутуюць, агульная дзяр- 
жаўная гаспадарка замірае, лік безработных 
зьвялічваецца, злоты ўсьцяж хістаецца і падае. 
Пры гэткім палажэньні нічога так-жа дзіўнага, 
што на вуліцах большых прамысловых гара- 
доў даволі часта паяўляюцца маніфэстацыі без- 
работных, а на“т і забурэньні, як у Калішы, 
Стрыі, Варшаве, Лодзі і г. д. 


Гэта ў горадзе. А што дзеіцца на сяле, 
дык страшна і гаварыць. Горад лепш умее 
сябе бараніць, гарадзкія рабочыя зарганізава- 
ны, безработныя хоць нямнога, але атрыліва- 
юць запамогі, польскі ўрад пры дапамозе поль- 
скіх сацыялістаў вядзе палітыку процісялян- 
скую на карысьць места. А сяло наша пакі- 
нута само-сабе, неарганізаванае і бадай праз 
усіх ашукаванае. Сярэдні гаспадар сяньня толь- 
кі з бядой пражывае. Аб палепшаньні сваей 
гаспадаркі, аб ашчаднасьцях і мовы няма. 
А ўжо беззямельнікі і малазямельнікі дык прос- 
та прыміраюць з голаду. Веліч падаткаў, тані- 
на сялянскага прадукту, а даражыня мястовага, 
безрабоцьце, спадак злотага--вось тыя красач- 
ві, якія буйна парасьлі жыцьцё селяніна. 


Каб зьвярнуць агульнае жыцьцё на леп- 
шы шлях, здаецца, ніхто ня мае сіл. Да гэ- 
тага палепшаньня ў першую пару пакліканы 
ўрад. Урад, праўда, зразумеў, што першым 
спосабам аблягчэньня цяжкага палажэньня, гэ- 
та ёсьць агранічэньне дзяржаўных выдаткаў 
да такой меры, да якой дзяржава можа пла- 
ціць. Але гэтая раўнавага буджэту павялічвае 
армію безработных, бо пакідае без працы чы- 
ноўнікаў. Даць-жа працу ўрад бязсільны, бо 
яму грошай нестае і так, а і тое, што ёсьць 
усьцяж паніжаецца. А капіталісты пераняты, 
як звычайна, прагавітасьцяй на грошы, ды-й ба- 
чачы няпэўнасьць палажэньня, замест укла- 
даць свае капіталы ў якія фабрыкі і прадпры- 
еметвы, каб даць краю танны рынак і працу 
безработным, укладаюць свае капіталы ў загра- 
нічных банках. 


Словам, стварылася зачараванае кола, з 
якога выхаду ня відацца. Вось-жа і ўрад, шу- 
каючы гэнага выхаду і бязперастанку над ім 
радзячы, а дужа мала робячы, урэшце між са- 
бой пасварыўся і пачаў развальвацца. З ураду 
выступілі міністры соцыялісты, Прэзыдэнт Рэ- 
чыпаспалітай адстаўкі астаўшагася ўраду са 
Скшынскім ня прыняў. Калі гэты ўрад папоў- 
ніцца, ці ён утрымаецца агулам, хто прыйдзе 


на яго месца, вось пытаньні, якімі жыва ціка- 
віцца грамадзянства. 

Але гэта цікавасьць так і астаецца пустой 
цікавасьцяй. Бо справа не ў асобах, а ў сыс- 
тэме. Можна і далей займацца гульнёй зьмены 
ўраду, але ад гэтага нікаму лягчэй ня будзе. 
Каб вырваць як сялянства, так і агулам пра- 
цоўных, з жудаснага палажэньня, трэба зьмя- 
ніць панска-мяшчанскі сыстэм польскай дзяр- 
жавы на сялянскі ў вупалцы з рабочымі. Праў- 
да, ня можна закрываць вачэй і на тое, што 
і такая зьмена дзяржаўнага ладу аіразу не 
дала-б нічога карыснага, бо з пустога і Саля- 
мон не налье, але гэткая радыкальная зьмена 
гаспадарчага жыцьця прынамсі хоць раз ські- 
равалаб на адпаведны і адзіны ў сялянскім 
палажэньні шлях. 

Ды-й урэшце, як-бы хто на ўсё гэта пе 
глядзеў, жыцьцё само пойдзе гэтым, а ня ін- 
шым шляхам. Сялянства, якое ў нае стано- 
віць 70--ВОЎ/, Ў ўсяго насяленьня, павінна ўзяць 
уладу ў свае рукі і пакіраваць так жыцьцём, 
як гэтага вымагаюць сапраўдныя інтарэсы пра- 
цоўных, як падставы агульнага быту. 

Магчыма, што ўсё гэта яшчэ далёка на- 
перадзе. Аднак трэба нам ведаць, што нашым 
выхадам з цяжкага палажэньня можа быць 
толькі выхад адзін, гэта арганізацыя. Усё бе- 
ларускае сялянства, дзеля лепшага свайго заў- 
тра, павінна гуртавацца каля свайго клясавага 
Сялянскага Саюзу. Ніхто нам ніколі не памо- 
жа, а толькі мы самі сабе і ў саюзе з рабо- 
чым фабрычным, але і тут, як з роўным, а ні- 
колі пад яго панаваньнем. У гэтым для нас 
выхад. 


Да пепшай допі! 


.Няма, пэўна, на сьвеце такога чалавека, ка- 
торы-бы ня імкнуўся да лепшай долі. Кожны ста- 
раецца палепшыць сваё жыцьцё ў меру магчы- 
масьці. Ды ня толькі чалавек, але цэлыя народы, 
цэлыя клясы стараюцца гэтую лепшую долю пры- 
ўскорыць у сваім жыцьці. Аб гэтым, пэўна, ніхто 
і спрачацца ня будзе. Ясна дзя ўсіх, што калі-б 
гэтага імкненьня ў перад ня было, то чалавецтва 
марнеда-б ў першабытным стане. На шчасьце гэ- 
тага няма і людзі быстра імкнуцца ў перад, кіда- 
юць старое, бяруць новае і гэтакім чынам дабіва- 
юцца тых тчасьлівых, лепшых дзён, аб каторых 
так многа пішуць і змагаюцца. Не пашкодзіла-б 
і нам, брацьця-сяляне, падумаць аб гэтай лепшай 
будучыне. На жаль, ў гэтай пагоні за лепшаю до- 
ляю, мы цягнёмся ў хвасьце, як бытцам дзеля са- 
лідарнасьці, а ня дзеля неабходнае патрэбы. А па- 
трэбнасьць у гэтым, пэўна, кожны з нас адчувае на 
сабе. Даволі толькі аглявуцца на наша жыцьцё: 
кругом гора, бедната, сьлёзы; кругом гразь, цем- 
ната; страшны векавы сон надзеў на нас свае 
стальныя кайданы. Здаецца, што і выхаду няма 


з гэтага пекла. Але гэта толькі так здаецца. Вы- 
хад ёсьць, трэба толькі ачнуцца ад сну, мець тро- 
хі энэргіі, адвагі і дзьверы да лепшай долі адчы- 
няцца. 

Праўда, за апошнія гады, шмат хто з нас, 
сялян, прабудзіўся ад сну, стаў сьвядомым бела- 
русам, зразумеў усю вагу навейшых форм жыць- 
ця, і што-ж?.. большаю часьцю ўсю сваю сівядо- 
масьць зьвярнулі на сваё асабістае жыцьцё. Шмат, 
хто з нас купіў зямлі, паправіў гаспадарку, завёў 
добрых каней і кароў і з лёгкім сэрцам сказаў: 
»НУ, а цяпер мне ўжо даволі“. Вось гэта нас ігу- 
біць, брацьця-сяляне! ў 

Выбіўшыся з бяды да лепшага, так-сяк па- 
правіўшы сваё жыцьцё, замест ісьці далей і зра- 
біць штокодечы для свайго суседа, такія людзі 
задязаюць на печ, адкуль іх выпароць ня так-то 
лёгка, 8 агульнага пагляду, такія людзі, гя толькі 
ня прыносяць ніякай карысьці для грамадзянства, 
але наадварот, - скарэй псуюць, зьяўляюцца 
шкоднікамі. Адсюль можна зрабіць вывад, што 
шляхам -- паадзінокіх высілкоў, палепшыць сваё 
агульнае сялянскае жыцьцё немагчыма. Трэ“ шу- 
каць іншага выхаду. Выхад-жа тут будзе толькі 
адзін: арганізацыя, зарганізаваньне ўсяго беларус- 
кага многапакутнага сялянства ў свой Сялянскі 
Клясавы Саюз. 

Пачатак у гэтым кірунку ўжо ёсьць. Нашы 
паслы Рагуля і Ярэміч, ідучы на спатканьне па- 
трэбам селяніна, зарганізавалі Беларускі Сялянскі 
Саюз, а нам, сялянам, астаецца гэты Саюз пад- 
трымліваць усімі сіламі, становячыся сябрамі. 

Баяцца тутака няма чаго, Дзякуючы аргані- 
зацыі, селянін Нямеччыны, Данііі іншых культур- 
ных старон, так палепшыў сваё жыцьцё, што са- 
мы апошні іх бядняк, будзе ў нас выглядаць бага- 
тыром. Дзякуючы арганізацыі, там няма няграмат- 
ных, а калі і ёсьць, то вельмі мала, няма такой 
цемнаты, забітасьці, як у нас. Дзякуючы аргані- 
зацыі, работнікі ўсяго сьвету дабіліся: 8-мігадзін- 
нага дня працы, дапамогі на выпадак безрабоць- 
ця, касы хворых, свабоднага разцьвітаньня сваіх 
прафэсыянальных саюзаў. Адным словам, як селя- 
нін, так і работнік, калі жывуць арганізаваным 
жыцьцём, то шмат палепшаюць сваю долю. А раз 
гэта так. то згуртаваўшыся вакруг свайго роднага 
Сялянскага Саюзу, пачнём будаваць лепшую долю; 
пачнём паступова выхадзіць з нашага бурлівага 
пекла. 

Дык будзем змагацца з жыцьцём, памятаючы 
словы нашага песьняра Я. Купалы: 

»За праўду, за шчасьце, за лепшую долю 
[вазьміся, мой дружа, пастой; 
»У крыўду ня дайся, свайго дабівайся, 
[адвага хай будзе з табой! 
»Хай горкія сьлёзы, што ў сьпеку, ў марозы, 
[льлюцца на беднай зямлі, 
»Дадуць табе, браце, сіл гора змагаці 
[ ў сэрцы распаляць агні!“ 


Настусь бяз долі. 

Мафарэдыя Оз, бадаачага баваў, 


У папярэдніх номарах ,Сялянскай Нівы“ ўжо 
былі зьмешчаны вынікі Конфэрэнцыі Беларускага 
Сялянскага Саюзу, якая адбылася ў Вільні 24 са- 
кавіка; цяпер хачу падзяліцца з чытачамі больш 
падрабязным аглядам яе. 

Ужо на пярэдадні Конфэрзяцыі пачалі зьяж- 
джацца прадстаўнікі з правінцыі, а вечарам, пры- 
ехаўшыя дэлегаты сабраліся ў кватэры Саюзу 
і з вялікай цікавасьцяй і з поўным адданьнем спра- 
ве, заняліся разважаньнем праграмы Саюзу. Сялян, 
рэч ведама, найбольш цікавіла зямельная справа 
і дзеля таго ўсе выказывалі свае думкі і старалі- 
ся найбольш глыбака і грувтоўна разгледзіць гэ- 
та балючае пытаньне. 

Пасьля таго, як усімі былі выказаны свае па- 
гляды на тое, што зямля павінна належаць да ся- 
лян,--сталася ясным, што ўсе прадстаўнікі раздзя- 
ляюць думкі арганізатараў Саюзу. Такім чынам 
была разгледжана ўся праграма Саюзу і позна ве- 
чарам дэлегаты разыйшліся спаць. 

На другі дзень, дня 24 сакавіка (гэты дзень 
павінен быць сьвятам беларускага аргачізаванага 
сялянства) прыбылі астальныя прадстаўнікі з вё- 
сак, разам прыехала іх 20 асоб, чуць ня з кож- 
нага павету, а разам з мясцовымі былі 24 сябры 
Конфэрэнцыі. Конфэрэнцыя распачалася а 11-ай 
гадзіне, адчыніў яе кароткай прамовай пасол Ярэ- 
міч, пасьля дэлегаты запрапанавалі паслу Ярэмічу 
быць Старшынёй Конфэрэнцыі, 

Першы з дакладам аб зямельным пытазьчі 
выступіў пасол Рагуля. Палітычны агляд зрабіў 
у сваім дакладзе пасол Ярэміч; я сказаў некалькі 
олоў аб гаспадарчым становішчы сялянства і гас- 
падарчай палітыцы ўраду. Далей былі выслухавы 
даклады з мясцоў, выступалі Мурашка, Шыбут 
і іншыя. 

“Пасьля дакладаў Конфэрэнцыя прыступіла да 
у ўта праграмы. Дзеля таго, што на пярэдадні 
онфэрэнцыі ўсе дакладна пазнаёміліся з прагра- 
май і выказалі свае думкі, падчас Конфэрэнцыі 
панавала згода што да-ўсіх параграфаў праграмы, 
а затым пры разглядзе яе ня было ніякіх сумле- 
ваньняў. У зьвязку з рабочым пытаньнем, грам. 
Шыбут выступіў з прапазыцыяй аб увядзеньні ў 
праграму новага параграфу аб страхаваньні сялян, 
так як і работнікаў. Гэта прапазыцыя ўсімі згодна 
была падтрымана, а затым праграма (ялянскага 
Саюзу дапоўнілася соцыяльнай апекай для сялян, 
Далей я меў прыемнасьць запрапанаваць Конфэ- 
рэнцыі расшырыць работніцкае пытаньне ўвядзень- 
нем у праграму новага параграфу аб фабрыках, 
якія павінны належаць да работнікаў. Гэта пра- 
пазыцыя таксама была ўсімі прынята, а пасьля 
Конфэрэнцыя аднагалосна прыняла ўсю праграму 
Саюзу з папраўкамі, 

У часе разгляду праграмы на Конфэрэзцыю 
прыбыў пасол ко. А. Станкевіч, які ў гарачых сла- 
вах сказаў прывітаньне ад беларускіх хры- 
сьціянскіх дэмакратаў. Прамова пасла кс. А. Стан- 
кевіча была спаткана шчырымі воплескамі. 

Далей Конфэрэнцыя прыступіла да разгляду 
Арганізацыйнага Статуту Беларускага Сялянскага 
Саюзу, які таксама быў прыняты, прычым адчачас- 
на прынята, што сяброўская складка будзе стана- 
віць 1 злоты ў год і ўступных 50 гр. для сяброў 
Беларускага Сялянскага Саюзу. 

Пасьля гэтага быў зроблены перарыў на 15 
мінут, а ўсьлед за ім Кояфэрэнцыя прыступіла да 
выбараў Цэнтральнага Камітэту, якога склад ужо 
быў паданы ў Сялянскай Ніве“. 

Пасьля выбараў Цэнтральнага Камітэту быў 
зроблены перарыў на І гадзіну, падчас якога па 
даручэньню Конфэрэнцыі камісія апрацовывала 

эзалюцыі. У склад камісіі ўваходзілі гр.: Шыбут, 
нена, я і іншыя. Камісія апрацавала 8 рэ- 
залюцчяў і прывітальную тэлеграму да Украін- 
скага Сялянскага Саюзу. 

Апрацаваныя камісіяй рэзалюцыі былі згало- 


санак 

шаны на пленум Конфэрэнцыі, якая і прыняла: іх. 
Пры гэтым трэба адзначыць, што апрача рэзалю- 
цыяў камісіі на Конфэрэнцыі ніхто не выступаў 
з ніякімі іншымі прапазыцыямі. 

Усьлед за прыняцьцем рэзалюцыяў, Старшы- 
ня Конфэрэнцыі падзякаваў прадстаўнікам з вёсак 
за іх шчырую, адданую працу падчас Конфэрэнцыі 
Саюзу і далей мэлёдыя .Ад веку мы спалі і нас 
разбудзілі..", дружна прапяяная ўчасьнікамі Кон- 
фэрэнцыі, была апошнім гукам Конфэрэнцыі. 

Бяручы чынны ўдзел у працы і арганізацыі 
Сялянскага Саюзу не магу ўстрымацца ад выка- 
заньня сваіх уражаньняў з Конфэрэнцыі. Пры- 
ехаўшыя з вёсак сяляне зьяўляюцца вельмі сьвя- 
домым творчым беларускім злемэнтам, са здаровай 
і моцнай сялянскай ідэолёгіяй. Вельмі шырокае 
пачуцьцё грамадзкасьці і патрэба свайго нацыя- 
нальнага жыцьця ўвесь час прамаўлялі вуснамі 
дэлегатаў. У зьвязку з гэтым, нічога дзіўнага, 
што на Конфэрэнцыі панавала абсалютнае зразу- 
меньне і беларускі нацыянальны дух. 

Можна сьмела верыць, што шчырай і адда- 
най працай такіх сыноў -- беларусаў -- сьвядомых 
сядян, Беларускі Сялянскі Саюз здабудзе зямлю 
і волю для сялян. 

Няхай жыве бедарускае арганізаванае ся- 
лянства! А. Більдзювевіч. 


Гавпадарчы аддзей. 


Аб капусьце. 


Калі наш селянія часта-густа абходзіцца без ма- 
лака і ў вочы ня відзіць мяса, то без капусты ніадзія 
ніколі. Капуста 8 хлебам ці бульбай ёсьць тым пад- 
муркам, на якім модна трымаецца здароўе нашага зе- 
мляроба, Дзеля гэтага гдавалася-б, што капусту ў нас 
умеюць развадзіць так, як у Кітайшчыне гарбату або 
ў японцаў рыс. Але дзе там! Выгадаваць добрую ка- 
пусту ці рассаду ў нас лічыцца і да гэгага часу яшчэ 
сакрэтам, вядомым толькі надта мала каму. Аграмадная 
большасьць нашых сялян і да гэтага часу крэпка пе- 
раканана ў тым, што на іх вямлі ня толькі не расьцець 
капуста, але нават рассада, або можа і затое не рась- 
цець, што ня знаюць ,саерэту“. 

Праўда, капуста, у параўчаваньні з іншымі га- 
роднымі расьлінамі, на грунт болей пераборлівая, але 
пры стараньні і ўменьві, некалькі пудоў капусты дая 
для свайго ўжытку можна мець бадай што на ўсявім 
грунце (апрача сыпучых пяскоў). Што належыцца да 
зсакрэту“, то зразумела, што ён знаходзіцца толькі 
ў. умелым вырабатку грунту і ў правільным даглядзе 
за расьлінамі, і каб гэты ,сакрэт“ перастаў і на далей 
быць перашкодай для культуры капусты, мы тут па- 
стараемся зрабіць яго вядомым для ўсіх. Наперад 
можна запэўвіць, што той, хто адкажацца ад усякіх 
забабонаў, прыметаў і паслухаець нашай парады, той 
заўсёды будзе есьці сваю капусту. 

Капуста ў нас разводзіцца рассадай, а дзеля гэ- 
тага пачнем з яе. д тэй прычыны, што на сялянокіх 
гародах разводзяцца позныя гатункі капусты, Дык уся- 
вія рассаднікі мы лічым рабіць лішнім. Выбраўшы 
дзенебудзь на гародзе зацішнае з паўночы (нават і з 
усходу) мейсца . (добра--блізка каля будыніны ці ля 
плоту) на прыслове і ня ў нізіне (чайлепей--на ўз- 
горку), рана восеньню гэта мейсца трэба глыбака пе- 
ракадааць лапатай і добра ўлажыць гяоем. Пад зіму 
трэба перакапаць ізноў, забаранаваць і паставіць лехі, 
трэба прабаранаваць добра граблямі і затым сеяць на- 
сеньне. Насеньне найлепей сеяць у радочкі: і насень- 
сеньня трэба меней, ды і каля рассады будзе хадзіць 
зручней. Папярок ляхі дошчачкай робюцца равочкі на 
вяршкі 1--1'/2 адзін ад другога. У гэтыя равочкі сы- 
педца з горла бутэлічкі, або ў тры пальцы насеньне. 
Засеяныя равочкі закрываюцца зьверху праз рэшата 
або сіта добрай, мяккай зямелькай. Пасьля гэтага рас- 
саднік паліваецца нясьцюдзёяай вадой з палівачкі 
і накрываецца саломай, матамі, або яловымі лапкамі. 
Каб салома, ці што іншае не клаліся проста на ляху, 


Г--а. 


3 хлопаў ды у падпанкі... 


(процісялянсная брашурва пасла Вітаса: ,ЧАСЫ 
І ЛЮДЗІ). 


(Працяг). 


Явімі-ж мерамі п. Вітас хоча зачыніць польска- 
му, а перадусім--няпольскаму сялянотву шлях да ,дэ- 
цыдаваньня аб сваім лёсе“--да польскага парляманту? 

Ведама-ж, што, стаючы на грунце дэмакратыі, 
папросту недарэчна дый немагчыма тэхнічна пазбавіць 
вялізарнай перавагі ў польскім Сойме 80'/о ўсяго на- 
сяленьня краю. 

Дые п. Вітас, ведаючы гэта, трэбуе дадаткова 
і рашучай зьмены падставаў самай тэхнікі правядзень- 
ня выбараў. Ён трэбуе, каб перадусім выбары право- 
дзіліся ня судовымі ўстановамі з учасьцем грамадзеа- 
га элемэнту, як гэтага вымагае Ордынацыя 1922 году, 
але ўрадам. 

Калі ,рабеньне выбараў" возьме ў нас моцныя 
рукі напрыклад цяперашняя процісялянокая ўрадавая 
коаліцыя, тады мо не патрэбна нават залішне вялікіх, 
шкодных для ,загранічнай апініі“, зьменаў у Выбар- 


ным Законе: будзе тае, як з Канстытуцыяй,--адно на 
паперцы, другое на дзеле. 


УШ. 


Сам п. Вітас сцьвярджае, што ў Польшчы ,чяма 
людзей, якія-б стаялі на вышыні тых задачаў, якія 
ставіць сучасны цяжкі мамэнт у жыцьці дзяржавы". 
Сьцьвярджае аўтарытэтны сябра польскіх урадаў, што 
дагэтуль панаваўшыя ўрады і Соймы тольві руйнавалі 
край, Але пікаўны ня гэтыя, агульна ведамыя ўсяму 
сьвету ўжо рэчы. Цікаўна надзвычай -- тлумачэньне, 
якое дае ёй гэтаму зьявішчу. Вось паслухайце. ,Дзяр- 
жаўнае ўзгадаваньне польскага грамадзянства ў пра- 
цягу паўтараста гадоў вялося пад магутным уплывам 
тэй думкі і таго пачуцьця, што-- нацыянальны інта- 
рэс наказываў польскаму грамадзянству вясьці проці 
заборчых дзяржаваў палітыку нэгадыі (варожасьці ці 
сабатажу)“. «Дык ня дзіве, што гэтыя псіхычныя навыкі 
польскага грамадзянства прадаўжаюць, міма волі, ра- 
біць тое-ж самае і ў сваей уласнаў дзяржаве“... (Ста- 
ронка 7 і 8). 

У другім мейсцы аўтар кажа, што ,палякі ніколі 
ня былі, дый ня ёсьць, найлепшым матэр'ялам у сваей 
уласнай дзяржаве“... (Стар. 4). 

Дык цікава, явая-ж лёгіка дае права гэтаму пяс- 
тоўскаму войту гміны трэбаваць якраз Для гэтага ня- 

каля бакоў ляхі павінны быць зроблены з жардзя па- 
рэмчаны, на якіх і кладзецца накрыўка. Як толькі па- 
кажуцца ўсходы, рассаднік трэба на дзень раскрываць, 
а на ноч накрываць ізноў. Усходы заўсёды бываюць 
гусьцей чым трэба, а дзеля гэтага, як толькі пакажуц- 
ца два першых лісточкі, усходы трэба прарываць, па- 
кідаючы каліва ад Баліва на 1--1:/2 вяршкі. Калі ў 
якім радочку будзе рэдка, можна надоадзіць выр- 
ванымі. Пасьля гэтага трэба рассаду паліць. Паліваць 
рассаду тады тольі трэба, як зямля будзе сухая, калі 
паліваць часта, то рассада можа падапрэць. У нас ча- 
мусьці лічуць шкодным палоць капусту. Наадварот, як 
толькі пачнець павазывацца трава паміж рассадай, за- 
раз-жа яе трэба палоць, За тыдзень да перасадкі рас- 
сады, рассаднік павінен быць раскрытым і ў яочы, каб 
расьлінкі прывыкалі к надвор'ю. Калі рассзду захопіць 
раніцай мароз, то трэба паліць яе рана да сояца сьцю- 
дзёнай вадой, тады рассада адтаець павольна бег уся- 
кай шкоды для сябе. За тыдзень перад перасадкай 
капусты на гарод, паліваць рассаду ня трэба, Лепей 
падзяржаць яе ў сухой зямлі, тады яна хутчэй пры- 
жываець. 

На рассаду часта нападаець так званая мошка” 
(капусяая мошка, земляная блаха). Каб уберагчы рае- 
саду ад гэтага ворага, трэба старацца сеяць як раней, 
пакуль зьявяцца мошкі. Памагаець раніцай, калі рась- 
ліны яшчэ мокрыя ад расы, пасыпаньне іх почелам, 
каб попед прыліпаў высподу лісткоў; калі поаел не 
памагаець, дык дадаюць да яго нюхацельнай табакі 
(чверць табакі на вядро попелу). Памагаець таксама 
паліваньне рассады студзёнай вадою пад поўдзень. 

Трымаць доўга ў рассадніку рассады, пакуль пе- 
расьцець ня можна. Высаджывайце рассаду на гарод 
у хмаряы дзечяь пад вечар, яшчэ лепей пад дошч. Пе- 
рад высадкай, трэба добра змачыць рассаду вадой, каб 
зямля прыліпала да варэньнёў і ве абсыпалася. Рваць 
расьліны за лісьця ня можна. Трэба, падсадзіўшы глы- 
бока пад рассаду лапату, прыпадняць яе з зямлёй 
і тады асьцярожна набіраць рассаду ў кашочкі, не аб- 
трасаючы зямлі ад карэньняў. Трэба старацца, каб са- 
дзячы рассаду, распраўляць карані роўна на ўсе бані, 
а каб ня зьліпаліся кучай. Садзіць рассаду на гародзе 
трэба глыбей чым яна сядзела ў рассадніву. Можна 
ўціскаць яе ў землю да самых лісткоў. Каля кожнага 
пасаджанага каліва рассады робіцца ямачка, каб вада 
пры паліваньні трымалася пры каранёх. Паліваць рас- 
саду трэба, аж пакуль ня прыжывець, раніцай і ў ве- 
чар. Качан ад качана павінен быць на адлегласьці 
З].--1 арш. Калі ўдалося выгадаваць добрую рассаду, 
то можна спадзявацца мець добрую капусту. Цераз 
тыдні 3--4, калі пасаджаная капуста падымецца, ка- 
чарыжка аж да лісьця абсыпаецца зямлёй. Абсыпку 
депей рабіць капачом (матыкай). Далей абсыпка робіц- 
ца кожны раз, як толькі качарыжкі выцягнуцца ў верх. 
Абсыпак робіцца ў лета тры. 

Капуста вымагаець шмат вільгасьці ў грунце 
і шмат гною. Гною класьці пад капусту паўтара пуда 
на кожны круглы сажань вямлі (3500-4000 пуд. на 
дзесяціну). Гяой лепей класьці на зіму. Найлепей уда- 
ецца капуста на нізкіх, адложыстых мясцох, а такса- 
ма на сьвежых землях (толькі-што паднятых). На цяж- 
віх глінах і на тарпах добра пад капусту класьці вап- 
ну. Садзіць капусту на гранках можна толькі на нізкіх 
(дзе застаецца вада) мяйсцох і на глінах цяжкіх. На бо- 
дей лёгкіх і сухіх грунтах капуста садзіцца без гранак 
па роўнай зямлі. Рады, па каторых садзіцца капуста, 
праводзяцца па вяроўцы калком, або асобным значнікам. 


Садзіць кааўсту на адным кавалку можна толькі 
цераз тры гады. Калі садзіць капусту што год на ад- 
ным і тымсамым капусьнішчы, то нападзець кіла (асоб- 
ны грыбон) і з капусты ня бываець аніякага толку. 
Калі няма другога мейсца пад капусьнішча, дык трэ- 
ба вясной перад пасадкай капусты зямлю добра пасы- 
падь вапнай, а пасьля вабаранаваць. Вапна рассяваец- 
ца за тыдзень перад пасадкай капусты. Вапны выся- 
ваецца 11/2--9 фунты на сажань гароду. Дні за два 
перад пасадкай капусты зямлю трэба паліць карасінай; 
(на вядро вады- сотка карасіны). Тады можна садзіць 
вапусту што год на адпым мейсцы. 

З гатункаў капусты найлепшыя: 


Браўшвэйская 
і Сабураўка. 


Янна Пачопна. 


аа анс ачаганаа паначы ана зазначана аа лана аа ана а саў З з занага. 


годнага матар'ялу, сярод якога саўсім няма людзей“, 
выключных правоў на кіраваньне дзяржаўным жыць- 
цём шматнароднага краю, адсоўваючы ад гэтай адказ- 
най працы сьвежыя, мо' якраз--значна здальнейшыя 
элемэнты?! 


ІХ. 


Нягоршай мерай шырокасьці яго кругавору і ра- 
вуменьня будовы арганізаваных грамадвянстваў--дзяр- 
жаваў сучаснага сьвету зьяўляюцца разумаваньня гэ- 
тага ,кваліфікаванага” на прэм'ера войта--аб шкод- 
насьці ў дзяржаўным жыцьці ўсялякага роду... аргані- 
зацыяў палітычных, сацыяльных, грамадзкіх, прафэсы- 
янальных і т. п. зьвягкоў... 

Ён абураецда на тое, што ,Польская Дзяржава 
папала ў бязумоўны палон да ўсіх гэтых саюзаў, 
і цяпер гэтыя саюзы шадтажуюць дзяржаву, вымага- 
ючы кожны сабе ад яе рожныя сацыяльныя здабычы. 
(Стар. 11). 

Ня трэба залішне вялікага розуму, каб зразумець, 
што тут п. Вітас кажа папросту глупства, якое можа 
спарадзіцца толькі ў галаве якогась вясковага палі- 
дыяята, бо-ж кожнаму ясна, што чым больш аргані- 
зацыя насяленьня краю -- якраз у рожныя зьвязкі 
і саюзы, тым больш дзяржава мае арганічнай сілы 
і апору. 


з 14 


3 Радавай Беларусі. 


Беларуская культурная праца на Гомельшчыне. 


»Бедарускае нацыянальнае пытаньне ў Гомель- 
шчыне з кожны днём пачынае цікавіць усе боль- 
шыя грамадзянскія колы. Калі яшчэ год таму на- 
зад беларускай працай на Гомельшчыне займаліся 
асобныя толькі таварышы, то ўжо цяпер гэтай 
працай займаецца значны лік камсамольскіх ячэек, 
піанэр-атрадаў і яшчэ ў большым ліку--школы. 

З майго агляду па Гомельскім пав. 9 кам. 
ячэек, 9 піанэр-атрадаў і 11 школ выявілася, што 
8 ячэек і 8 піанэр-атрадаў самі без усялякіх на 
гэта дырэктываў, распачалі беларускую культур- 
ную працу. Ладзяцца беларускія спэктаклі, пяюцца 
беларускія песьні. 

Праца сярод піанэр-атрадаў паступова пера- 
водзіцца ячэйкамі на беларускую мову, бо дзеці 
гавораць на беларускай мове. 

У працы некаторых ячэек можна заўважыць 
вельмі цікавую зьяву. Так, напрыклад, адна кам- 
самольская ячэйка (Анапольле, Чачэрскай вол.) са- 
брала беларускі хор у ліку 35 асоб сялянскіх дзяў- 
чат і хлапцоў. Хор пяе выключна беларускія рэ- 
валюцыйчыя і народныя песьні. Такая праца вель- 
мі зацікавіла сялян. Настрой іх адносна беларус- 
кае мовы адразу зьмяніўся. 

Адно, што зьяўляецца перашкодай у разгор- 
тваньні беларускай культурнай працы, гэта атоўт- 
насьць у ячэек хоць-бы неабходнай беларускай лі- 
тэратуры, і з другога боку, у меншай меры,- ня- 
спрыяючыя адносіны да гэтай працы з боку т. зв. 
чыноўніцтва, прасякнутага старымі настроямі. 

Закранаючы працу школ, трэба адзначыць вя- 
лікую зацікаўленасьць да беларускае працы з бо- 
ку значнай часткі настаўніцтва, а асабліва мала- 
дога, На беларускую мову пераходзяць ня толькі 
тыя школы, якія вызначаны па пляну, алеж у 
значным ліку і тыя, якіх ня думалі, покуль-што, 
беларусізаваць, 

Трэба зазначыць, у сувязі з разгортваньнем 
беларускай культурнай працы па Гомельшчыне, 
яшчэ адну цікавую зьяву; гэта тое, што з сялян- 
скіх хлапчукоў пачалі выяўляцца маладыя, пачы- 
наючыя пісьменьнікі, якія ўжо нават пішуць пабе- 
ларуску. Яны кажуць, што ,калі пісаць пабела- 
руску, дык знаходзіцца неяк больш слоў". Такіх 
маладых пісьменьнікаў выявілася толькі ў аднэй 
Чачэрскай воласьці б чалавек. Яны прасілі зьвя- 
заць іх з гомельскай філіяй усебеларускага аб'ед- 
наньня паэтаў і пісьменнікаў ,Маладняк" і прыслаць 
ім хоць бы трошку маладнякоўскай літэратуры“. 

(.Сав. Бед.“ 6.1У.26.). 


Беларусы у Чэхаславакіі. 


Беларускі журнал Замежная Беларусь". 
У траўні мес. 1926 г. ў Празе 


пачынае вы- 


хадзіць бел. часопісь «Замежная Беларусь“. Вось 
што аб гэтым піша нам рэдактар яе. 
»1519 году перарваў вялікую і каштоўную 


працу беларускага друку Ф. Окарына ў Празе 
Чэскай. 

Адсюль пачалося пашырэньне ня толькі рэлі- 
гійнага друку -- кніжак сгарога закону, -- але 
і сямі вызвахеных навук гуманістычнага кірунку 
на карысьць беларускага ,люду простага, паспа- 
літага" на Беларусі. 

Гэта праца, перанесеная на родную глебу ў 
1525 годзе падняла Беларуска-Літоўскае Княжства, 
на вышыню першараднай культурнай Дзяржавы 
таго часу. 

Гістарычны заняазд Беларускаге народу, ня 
гледзячы на рэвалюцыю і адраджэнскі пэрыад, 
зноў як і ў своў час Ф. Скарыну, выківуў за ме- 
жы Беларусі, частку палітычнай эміграцыі, якая 
апынулася ў Празе Чэскай на мейсцы вялікага 

слаўнага першадрукара Беларусі і там запалілася 


СЯ ЛЯ НСКАаЯ НІВА 


па прыкладу свайго продка няўпынным імкнень- 
нем даць свайму народу, пакрыўджанаму гісто- 
рыяй, веду дзеля культурнага і дзяржаўнага ад- 
раджэньня. 

Праз 407 цяжкіх гадоў, пры дапамозе Чэха- 
славацкага народу, пасьля доўгай і няўпыннай 
працы, гэтыя імкненьні зьдзейсьніліся. 

8 1926 г, пачынае выходзіць у Празе Чэш- 
скай Зборнік гісторыі, культуры і зканомікі ,За- 
межная Беларусь", які ставіць сваім заданьнем 
даць правідловую гістарычную ацэнку падзей на 
Беларусі, пазнаёміць чытачоў з культурнымі да- 
сягненьнямі Беларускага Народу і накрэсьліць іст- 
нуючую і будучую эканамічную магчымасьць у 
дзяржаўным будаўніцтве, на падставе аб'ектыўных 
навуковых досьледаў. 

Патрэба гэта цяпер адчуваецца асабліва. За- 
ходняя Бэларусь гэтага ня можа зрабіць дзеля 
варункаў матэрыяльных, а Усходняя -- дзеля па- 
літычных. ё 

У імя сьветлай памяці Ф. Скарыны гэта му- 
сіць зрабіць беларуская эміграцыя ў Празе, пры 
дапамозе ўсіх верных сыноў Беларускага Народу, 
як на Бацькаўшчыне, так і загравіцай. 

Побач з гістарычнымі зкскурсыямі ў далёкае 
мінулае, зборнік ,Замежная Беларусь" ставіць 
сваей галоўнай мэтай праўдзівае асьвятленьне па- 
дзей адраджэнскага руху, пачынаючы з 1905 г. на 
падставе нідзе не апублікаваных гістарычных ма- 
тэрыялаў Беларускага Дзяржаўнага Архіву, ўспа- 
мінаў сучаснікаў, пэрыадычнвай і непэрыадычнай 
прэсы, на асяове поўнай незалежнасьці. 

Рэдакцыя горача запрашае да культурнага 
супрацоўніцтва ўсе жывая сілы беларускага наро- 
ду і просіць падтрымаць супрацоўніцтвам і пад- 
піскай справу Ф. Скарыны ў Празе Чэшскай". 

Рэдактар М. Ирэчэўсні. 


Беларусазнаўства ў пэдагагічным інстытуце 
ў Празе. 


Як паведамляе ,Беларуская Крыніца“: з лет- 
няга сэмэстру 1925--26 школьнага году ў Украін- 
скім Пэдагагічным Інстытуце Міхайлы Драгамана- 
ва ў Празе ўведзена беларусазнаўства. На рэко- 
мэядацыю прафзеароў Карлавага (чэскага) Унівэр- 
сатэту ў Празе, выкладаць беларусазнаўства за- 
цьверджаны сэнатам Інстытуту філёлёг Я. Станвке- 
віч. Я. Станкевіч найвялікшую ўвагу зварочвае на 
выкладаньне беларускае мовы, бо мова належыць 
да тых прадметаў, каторых навукова блізу немаг- 
чыма студэнту самастойна навучыцца. Беларуская 
літэратура і гісторыя займаюць шмат меншае 
мейсца ў выкладаньню. 

26 сакавіка Я. Станкевіч прачытаў уступную 
(інаўгурацыйную) лекцыю на тэму: ,Рассяленьне 
беларускіх плямёнаў паводле нарэччаў беларуе- 
кага языка", у якой зьбіў дагэтуляшнія тэорыі-гі- 
потэзы маскоўскіх філёлёгаў (галоўна А. Шахма- 
тава) і на аснове філёлёгічных фактаў навёў, якія 
сапраўды плямёны былі беларускія, ды дзе яны 
рассяліся. Гісторыю зачапіў толькі крышку, на- 
колькі магло здавацца, што некатарыя гісторычныя 
весткі могуць не згаджацца з вывадамі, зробле- 
нымі на аснове мовы. На лекцыі была поўная заля 
беларускага і ўкраінскага студэнства, былі прад- 
стаўнікі ўкраінскае прафэсуры і беларускія стар- 
шыя грамадзяне. Ня гледзячы на сваю спэцыяль- 
насьць (адумысловасьць), лекцыя была выслухана 
з вялікай цікаўнасьцяй. Чуўся сьвятачны настрой 
з тае прычыны, што робіцца новае месца дзеля 
тварэньня беларускае культуры ды ў сталіцы бра- 
тоў чэхаў і з іхняй, помачай ствараецца чэска- 
ўкраінска-беларускае супрацоўніцтва- сяброўства. 

Беларусазнаўства ў інстытуце будзе мець на- 
ўперад практычнае значэньне. Яно дасьць бела- 
рускае прыгатаваньне беларусам-студэятам інсты- 
туту, каторыя скончыўшы вернуцца ў Бацькаў- 
шчыну і будуць прафэсарамі ў беларускіх сярэд- 
ніх школах. Апроч таго на лекцыі беларусазнаў- 
ства ў іностытут-могуць хадзіць і іншыя студэнты- 
беларусы з праскіх высокіх школаў. Трэба спадзя- 


3 


вацца, што гэтыя студэнты скарыстаюць з магчы- 
масьці пазнаць навукова і лепей навучацца прак- 
тычна родную мову. 


Беларусы у Амэрыцы. 


(Ад нашага амэрыканскага карэспандэнта). 


Беларускі вечар у Чыкаго. 


Беларускі Нацыянальны Саюз у Амэрыцы ла- 
дзіў у нядзелю 1-га сакавіка Беларускі Вечар 
у вялікай залі Вэст-Сайд Аудиторіўм, на помач 
Беларускай Школе ў Заходняй Беларусі. 

Яшчэ за некалькі тыдняў да вечара распача- 
лася энэргічная агітацыя супроць гэтага Беларус- 
кага Вечара з боку мяйсцовых расейскіх груп. 
Здавалася, што можа лучыць маскоўскіх манар- 
хістаў з маскоўскімі бальшавікамі, незалежнай 
(антырэлігійнай) інтэлігэнцыі з царкоўвікамі. 

Аднак, калі ў кацапаў заходзіць патрэба ба- 
раніць ,единой неделимой Россий", тагды яны 
прадпуюць супольна. На самых выдатных беларуе- 
кіх дзеячоў, Янку Чарапука, Язэпа Варояку, Язэ- 
па Курдзёнка, маскалі пачалі выкідваць розныя 
лёзунгі перад сьвядомай і несьвядомай масай кры- 
чучы: ,дто сепаратиасты, расчленители России, 
враги всего русекого, не верьте этим белорусским 
шовивистам, стремяіцимся отделить Белоруссию от 
России" і т. д. 


З другога боку Беларускі Нацыянальны Саюз 
прыняў вызаў маскалёў і павёў з сваей стараны 
зноў контр-агітацыю. Яго лёзунг быў: ,Беларусы, 
верце толькі сваім сілам. (бамі толькі можам да- 
быць вольнасьць і незалежнасьць Бацькаўшчыны“ 

І вось хутка наступіў дзень 1-га сакавіка. 
Пагода дрэнная. Але беларускія работнікі, якія 
зразумелі, што толькі самі змогуць палепшыць 
сваю долю, дружнай сям'ёю адклікнуліся на пры- 
зыў Беларускага Нацыянальнага Саюзу і прыйшлі, 
каб памагчы беларуская школе. Мора галоў. Шум. 
Гутарка пра долю Бацькаўшчыны. Балей як 1600 
чалавек выявілі сваю сымпатыю на гэтым праўдзі- 
вым народным сходзе. Такім чынам, расход па Бе- 
ларускім Вечары ў суме 500 дал. быў пакрыты 
і яшчэ діляраў 200 асталася на Беларускую Шко- 
лу. Цяпер аб праграме вечара. З прамоваю вый- 
шоў сябра Беларускага Нацыянальнага Саюзу гр. 
Я. Варонка, які гаварыў аб тым, што патрэба ра- 
біць беларусам у Новым Сьвеце. Падчас яго пра- 
мовы ўстае з крыкам маскоўскі манархіст, а мо“ 
нават і бальшавік (не далося даведацца) вынімае 
валікі нож і рвецца на трыбуну прамоўцы. У гэты 
самы час амэрыканскі жаўнер беларус  вы- 
мае рэвольвэр, ідзе да гэтага маскаля-бунтыра 
і станоўча заяўляе: ,ні кроку далей, альбо сьмерць 
на мейсцы!" Дзякуючы такту кіраўніка вечара А. 
Змагара, ўдалося суспакоіць абодвых і, быць мо- 
жа, прычыніцца да выратаваньня ад забіцьця ма- 
скаля. 

Народ з вялікім зацікаўленьнем слядзіў за 
п'есай ,Сялянскае Вясельле“. Добра гралі вучні 
школы В. Варанца. Дэзклямацыя вершаў беларуо- 
кіх паэтоў, якую выпаўнілі беларускія дзеткі: А. 
Будзюк, Н. Будзюк і О. Курдзёнак, зрабіла вялі- 
кае ўражэньне. Танцы малалетняй беларускай ба- 
лерыны А. Брэнько ўпрост раз'энтузыялі сабраў- 
шыхся. Каралевай Вечара была опэрная сьпявачка 
І. С. Георгіеўская, якой прысутныя, за яе сьпеў, 
адудзячылісь вялікімі апладысмэнтамі. Балет тру- 
пы Н. Цукалоса меў вялігі пасьпех. Яго клясыч- 
ныя танцы проста чаравалі прысўтных. Пасьля 
канцэрту распачаўся баль, які цягнуўся да позняй 
ночы. З першай аткрытай барацьбы з маскалямі-- 
беларусы выйшлі пераможцамі, а гэта прычыніла- 
ся да больш актыўнай працы для дабра Беларуо- 
кага Народу. 

Беларусы выпаўвнілі свой абавязак прад Мно- 
тапакутнай Бацькаўшчынай. За Чыкагам пойдуць 
і другія гарады. Янна Навадзорсні. 


Але тут трэба дадаць, што гэтая арганізаванасьць 
краю, каб быць запраўды карыснай, не павінна быць 
аднабокай, але наадварот--павінна быць запраўды-ж 
арганічнай, 


І вось у гэтым мо”, найбольш важны мамэнт, 
з пунЕту гледжаньня нашай сялянскай ідэолёгіі, для 
зразуменьня ўсей бяды ня толькі сялянства ў Поль- 
скай Дзяржавы, але і ўсяго катастрафічнага развалу 
на нашых вочах самой Польскай Дзяржавы, чаго вусім 
не зразумеў ,здаровы хлопскі розум“ па. Вітаса, 


Калі праўда, што Польшча на 75--80'/) фялян- 
сві край, дык ясна-ж, што яна гіне перадусім Дзеля 
таго, што ў ей сыстэматычна і самагубна руйнуецца вя- 
лізарная большасьць яе насяленьня--яе сялянства. 

Дзеля дабра і сялянства і ўсіх грамадзян трэба 
перадусім даць сялянству зямлю, як яго варштат працы, 


І вось, калі мы запытаемоя, чаму-ж гэта ўсе 
ўсялякія сацыяльныя саюзы і зьвязкі ў Польшчы“ 
здабылі сабе стольёі ўселявіх правоў і прывілеяў, што 
сталі нават, як сьцьверджае п. Вітас, шкоднымі дая 
дзяржавы, як шантажысты, чаму-ж адно толькі без 
параўнаньня лічнейшче, дый магутнейшае сялянства 
ў Польшчы не здабыло сабе ня толькі ніякіх прывіле- 
яў, але не атрымала нават першай падставы для свай- 
го жыцьця, першага варунеў для сваей працы, так па- 


трэбнай для істнаваньня дзяржавы -- не здабыла сабе 
зямлі?! 

Даволі так, у такой сувязі, паставіць пытаньне, 
каб адказ на яго зьявіўся сам сабой. 

Таму гіне ўся Польская Дзяржава, што не 
здабыла сабе зямлі сялянства ў Польшчы, А таму не 
здабыла яно сабе зямлі, што сярод усіх гэтых саюзаў 
і зьвязкоў, да якіх бытцам у палон палала ўся дзяр- 
жава, ня было зьвязкоў і саюзаў сялянства, ня было, 
мо" неабходнага для запраўднай сачацыі Польскай 
Дзяржавы--агульна-сялянскага саюзу ў Польшчы!... 

Ня было агульна сялянскага саюзу і сярод наша- 
га беларускага народу... Аргавізаваліся ў Польшчы 
толькі абшарнікі дый рознага роду мястовая буржуазыя 
і работнікі. Дый ня дзіва, што яны якраз і захапілі 
ўсю ўладу ў Польскай Дзяржаве і, як сьляпыя, руй- 
нуюць на 809/, сялянскі край, на якім усе яны жы- 
вуць... 

а Вывад адсюль такі ясны, што яго зробіць сам, 
без нашай помачы, кожны беларускі ці іяшы селянін, 
Няздольны зрабіць яго толькі здаровы хлопскі розум“ 
польскага дзяржаўніка Вітаса. 


Х. 


Мы так доўга спыніліся на гэтай худзевькай дый 
зусім нявартай гэткай увагі брашурды п. Вітаса -- 


толькі дзеля таго, каб на яе прыкладзе паказаць, якая 
вялікая бяда здараецца з краем, калі выходзяць з лю- 
ду ,ў людзі“ рожныя Вітасы--не на тое каб памагаць 
гэтаму радзімаму сялянству арганізаваць свае сілы 
дый здабываць сабе варункі жыцьця, дазваляючыя ка- 
рысна для сябе і для Дзяржавы рэалізаваць сваю са- 
цыяльна-гаспадарчую вартасьць у пераважна сялян- 
свім краі... 
ХІ. 


У заключэньне можна, амаль ня ўласнымі слова- 


мі п. Вітаса, дадаць вось што: 


Калі сучасная Польская Дзяржава свайму 20-мі- 
льённаму сязянству--замест спакойнага, здаровага жыць- 
ця, замест магчымасьці карыснай для сябе і для краю 
працы--дае толькі ,бязмысныя саробы, якія робяцца 
на яго арганізьме тымі, хто ўзрос дый хоча памярці 
з пустой і вяшчырай фразай на вустах“ (лявіца?!), 
дае-- ,праступленьві ў дзяржаўнай службе, злую волю, 
ляніўства, зладзействы і растраты" (аравіца?!), тады 
сялянства ў Польшчы, ,не жадаючы гінуць, прыму- 
шана будзе шукаць іншых шляхоў для выхаду з не- 
сьцярпімага палажэньня"... (Стар. 16). 

Вось гэта дык праўда! . ч 

А калі добра шукае, дадамо ад сябе, дык і пэў- 
на-ж знойдзе!.., 

(Канед), 

твйба ба? Са з аба? аба г йа п Га 
Ува ўсіх справах датычачых арганізацыі 


Маауушага Маалажага базу 


г і запісі ў сябры просім зьвяртацца 


Бай 


радар 


па адрасу: 


“твйбадз Гб 


т. М/іІпо, ці. Роіоска 4 т. 7. 
Беларускі Сялянскі Саюз. 


Ў алы 


З Польшчы. 


Самасуд над Ліндэ. 


17 красавіка варочаючыся з судовай распра- 
вы, абвінавачаны ў растратах і надужыцьцях у 
Касе Ашчаднасьці яе прэззе Ліндэ -- забіты стрэ- 
лам з рэвольвэру каля свайго дому. Забойца саві- 
тарны падафіцэр польскай арміі Чмедеўскі. 

Забойца, як пішуць газэты, спакойна даў 
сябе арыштаваць. На ,бадавьні“ ў паліцыі адмо- 
віўся адказываць. На дапросе ў ваенна сьледчай 
турме, адрапартаваўшы па-ваеннаму жандарскаму 
афіцэру аб забойстве, дадаў: ,усё тое зло, што 
дзеецца ў нас, бяре свой пачатак ад такіх людзей, 
як Ліндэ, Прамовы адвакатаў абялялі дый хвалілі 
гэткага пана, а прамова пракурора была вельмі 
слабенькая. Дык я баяўся, што зладзея апраў- 
даюць... Калі, вышаўшы з суду, я пабачыў на 
вуліцы гэтага Ліндэ, дык у-ва мне закіпела ўся 
кроў,--я дастаў рэвольвэр дый стрэліў“... 

Спраўца замаху заўляе, што ён забіў сам - 
на сваю ўласвўю руку, бяз усякай змовы ці на- 
мовы,--бо не належыць да ніякай партыі... 

У Варшаве гэты выпадак самасуду, ды яш- 
чз--з боку жаўнера, зрабіў вялізарнае ўражаньне. 

Газэты паведамляюць, што забойца Ліндэ 
будзе адданы пад даразны суд, які, ведама, мае 
быццам адну толькі кару--сьмерць. 


Прыгавор у справе Ліндэ. 


У панядзелак, цераз два дні пасьля забой- 
ства Ліндэ, суд аб'явіў прыгавор у ягонай і яго 
таварышоў справе. Усе трое падоўдных прызнаны 
вінаваты ў надужыцьцях, пры чым Баў засуджа- 
ны на 2'/з гады вастрогу з пазбаўленьнем правоў, 
Грыневіч -- на 1 год. Дамаганьне ўраду звароту 
страт скарбу судом зацьверджана. 

Самому Ліндэ, як памёршаму, суд кары ня 
вызначыў, але пастанавіў спагяаць з яго маемась- 
ці 1.400.000 злотых. 


З Заграніцы. 


Мірныя перагаворы ў Марокко пачаліся, 


17 красавіка распачаліся пачаткавыя мірныя 
перагаворы між францускім камандаваньнем і дэ- 
легатамі Абд-Эль-Крыма. Калі-б апошні згадзіўся 
на варункі Францыі, тады-б мелі ўжо распачацца 
афіцыяльныя перагаворы. 


Ачышчэньне Пэкіну народнымі арміямі. 


Народныя арміі генарала Фэнга ачысьцілі 
Пэкін. Але адначасна і японска-кітайскія арміі 
генар. Чанг-Тсо-Ліна таксама адыйшлі ў кірунку 
Мукдзну. У Пэкіне -- пад аховай арміі генарала 
Ву-Пэй-Фу- сабралася канфэрэнцыя выдатнейшых 
кітайскіх дзяржаўнікаў, маючая мэтай- супольнае 
паразуменьне і стварэньне нейкага новага ,цЭн- 
тральнага ўраду“ 


Чанг-Тсо-Лін дамагаецца высылкі Нарахана. 


Пацьвярджаецца вестка, што Чанг Тсо-Лін 
дамагаецца высылкі з Кітая бальшавіцкага амба- 
садара Карахава, а так-жа шмат агентаў маскоў- 
скага інтэрнацыяналу, якіх вялікая частка схава- 
лася ў памешканьні расейскай амбасады. Чуваць, 
што Карахан пытае Маскву, як яму паступіць. 


Новая камбінацыя на міжнародным грунце. 


У венскіх дыпляматычных кругах ходзяць 
погаласкі, што нямецка расейскі дагавор мае луч- 
насьць з дагаворам расейска-турэцкім. Такім чы- 
нам творыцца новая камбінацыя Бэрлін-Масква- 
Ангора. Саюз гэткі, паводле венскіх палітыкаў, 
створыць зусім новыя абставіны ў Лізе Народаў. 


Англія дамагаіцца ўваходу Нямеччыны ў Раду 
Лігі Народаў: 

На паседжаньні Палаты Лёрдаў 21-га красавіка 
Сэсіль заявіў, што англійскія дэлегаты ў камісію да 
разгляду сораў селалу Рацы Лігі Народаў, будуць вы- 
казывацца і пастачаўляць зусім незалежна ад даных 
раней забавязаньняў і заяваў у справе ўваходу Ня- 
меччыны да Рады Лігі. 

У кожным выпадку ўрад англійскі мае старапца 
ваб Нямеччына ўвайшла ў Лігу Народаў і ў яе Раду 
якнайх утчэй. 


Рэдактар-Выдавед: бт, Вольсні. 


б. ЯЯ СЯ НО К АСЯ НА СВ А 


ХРОНІКА. 


-- Праграма Беларускага Сялянснага Саюзу. Вы- 
шла з друку праграма Беларусвага Сялянскага Саюзу 
асобнай кніжкай, Кожная кніжка ваштуе 925 грошаў. 
Куціць можна ў Рэдакцыі ,Сялянсвай Нівы“ (Полац- 
кая 4--7). 

-- Пасольснія мітынгі. Пасол Рагуля падаў па- 
ведамлевьне Навагра:зкамў Ваяводзе, што мае высту- 
піць са справаздаўчымі мітынгамі ў такіх мясцох: 
у м. Любчы 4-га мая, у Наваградку -- 10-га мая і ў 
Баранавічах 13-га мая г. г. 

-- Перавыбары ў Віленскім Беларускім Нацыя- 
нальным Намітэце. У нядзелю 18-га красавіка ў Бе- 
ларускім Надыянальным Камітэце адбыліся перавыбары 
ў прысутнасьці прадстаўнікоў усіх беларускіх аргані- 
зацыяў у Вільві. У склад новага прэзыдыўму ўвайшлі: 
гр. Савіцкі яе старшыня, гр. Марцінчык і Шнаркевіч 
--як сябры. Прадстаўвікі Сялянскага Саюзу з прад- 
стаўнікамі Хрысьціянскай Дэмакр., ад галасаваяьня на 
выбарах устрымаліся. 

-- Хвароба Наз. Сваяна. Вядомы беларускі паэт 
Каз. Сваяк, які ў працягу апошніх 5-ці месяцаў пра- 
жываў у Закапаным, у пачатку красавіка паважна ва- 
нямог. 21 красавіка вярнуўся ён у Вільню і паметча- 
ны ў Літоўскую Паліклівіку. 

-- Новыя шнольныя падручніні. Беларускае Вы- 
давецкае Т-ва ў Вільні выпусьціла ў сьвет дзьве школь- 
ныя квіжні: ё 

1) А.Г. Вульфіус: Навейшая гісторыя. Колектыў- 
ны пераклад вучняў 7 клясы Віленскай Беларускай 
Гімназіі пад рэдакцыяй І. Савіцкага і з дабаўленьнем 
гісторыі канца ХІХ і пачатку ХХ векоў. 

2) Н. Рыбвін. Геомэтрычны Задачнін. Часьць І. 
Плянімэтрыя. Колектыўны пераклад вучняў Віл. Бел, 
Гімназіі пад рэдакцыяй Р. Астроўскага. 

-- Новая кніжна. У Менску выйшла з друку но- 
вая цікаўная квіжка Язэпа Лёсіка: Граматыка Бела- 
рускае Мовы. Фонэтыка (Менск, выд. коштам аўтара. 
1926 г.). Гэта--зьмест лекцыяў аб беларускай мове, 
чытаных аўтарам у Беларускім Дзяржаўным Унівэрсы- 
тэце ў Менску. Працу сваю Лёсік празначае да ўжыт- 
ку настаўнікаў, падтэхнікумаў і для самаасьветы. 

-- Сьвятнаваньне І-га мая ў Вільні. На пасе- 
джаньві Акруговае Рады клясавых префэсыявальных 
саюзаў у Вільні пастаноўлена ўрачыста адсьвяткаваць 
дзень 1-га мая, ладзячы маніфестацыі. Адначасна Ра- 
да пастанавіла зьвярнуцца да паасобных прафэсыя- 
нальных саюзаў з заклікам, каб зрабілі надзвычайныя 
агульныя сходы сваіх сяброў дзеля абгавораньня спра- 
вы абходу работніцкага сьвята. 

-- Ізноў дэлегацыі. Дзеля росту беграбоцьця, 
у Вільні таксама як і ў іншых местах у Польшчы 
ўзбуравыя і згаладалыя безработныя дамагаюцца по- 
мачы праз сваіх дэлегатаў, то ў Магістраце, то ў Бюры 
Пасрэдніцтва Працы. Нядаўна ў Віленскім Магістраце 
ізноў зьявілася дэлегацыя бегработных у ліку 50 душ 
і дамагаляся хлеба і працы. Віцэпрэзыдэнт магістрацкі 
парадзіў прыйсьці 9-гі раз у тойсамы дзень, Калі дэ- 
легацыя прыйпла ізноў, віцэпрэзыдэнт , пацяшаў“ тым, 
што маючыя работу будуць звольнены часова, а ва іх 
мейсца стануць безработныя. І так ізноў на перамену 
праз кожныя 2 тыдні. Дагэтуль на раты раскладаліся 
ўсялявія сплаты, магістрат-жа ў Вільні ўхітрыўся 
і галадоўку даць цярпець ратамі, 

-- Яшчэ прыбыло. Дзяржаўная манапольная раз- 
ліўня ў Вільні ввольніла ад працы каля 100 работн. 


Пісьмы з вёскі. 


Час прагнаць войта. 


Барадзенічы, Браслаўскага пав. 


За благімі -людзьмі ніяк ня можа на ногі паў- 
стаць у нас беларуская школа. Як стала можна, мы 
адразу селалі дэклярацыі на беларускую школу ў Ба- 
радзенічах, але сумнай памяці інспэктар школьны Язэп 
Шукевіч на нашу работу натравіў крывадушнага ву- 
чыцеля Барадзенскай польскай школы Піхолку, каторы 
ашуканствам лёгка набраў сялявсвіх подпісаў на поль- 
скую школу ў Барадзенічах і такім чынам спараліжа- 
ваў нашу работу аб беларускай школе. На другі год 
мы падалі яшчэ больш дэелярацыяў на беларускую 
школу ў Барадзенічах. На гэты раз ход нашай саравы 


ку толькі па атрыманьні належных грошай. 


НОВАЯ БЕЛАРУСКАЯ КНІГАРНЯ с спінвічь 


Вільня, Воетрабрамекая вул. ЛО а. 
У ННІГАРНІ ПА НАЙТАНЕЙШЫХ ЦЭНАХ: кніжкі ўсіх беларускіх клясыкаў, школьныя 
падручнікі, кніжкі па гаспадарцы. Гумарыстычныя кніжкі і часопісі, 
Вяліні выбар нанцэлярсніх і пісьменных прыладаў. 
Кнігарня высылае на правінцыю беларускія каляндары: 


мм 


ўзазежніўся ад вашага войта пана Рудоміны. Інсаэк- 
тар Браслаўскі загадаў войту праверыць пададзеныя 
намі дэклярацыі. А наш войт чалавек з добрай мукі 
спечаны і ўжо з веаіней печы еў хлеб, бо дастукаўся 
ня толькі войтаўства, але маець досыць тлусты вадзед 
зямлі ў Самошы як вайсковы асаднік; сам панок і на 
беларускія справы глядзіць гаганску. Гэты войт аж 
тры разы прыяжджаў у Барадзеняічы шчупаць бела- 
рускі дух нашых людзей і пробаваць іх сілы што-да- 
беларускай школы. За каждым разам ён падходзіў да 
справы досыць хітра. 

То з людзьмі таргуецца за коні, бытцам хоча 
купіць, то бядуець, што ў польскай Барадзеніцкай 
школе мала лавак, то пытаець сялян, чаму дзеці ў 
школу ня ходзяць, то правераець гады дзецям, то 
йзноў апякуноў над дзяцьмі пытаець дакумэстаў на 
апякунства і г. д. і г. д. 


А калі сялянцы вашы запытаюць гэтага войта:. 


»бважы ты нам выразна, чаго ты сюды прыехаў і ча- 
го ты ад нас жадзіш“, дык гэты войт тады хітра 
маўчыць. Цяпер мы ўжо відзім, што войт наш вара- 
біў блутаніны з нашымі дэклярацыямі на беларускую 
школу. І калі такой школы ў нас і ў гэтым годзе ня 
будзе, дык мы дзякаваць будзем на гэты раз нашаму 
войту. Гэнага вучыцеля, які вам скруціў першы раз 
беларусеўю школу, мы яго выгналі з Барадзеніч гдзе 
горкі перац расьцець, а на пяперашняга войта наша 
гмінная рала ўжо вострыцца, каб пры вясенвіх выба- 
рах ва яго ня даць аніводнага голасу. 

І так покуль-што-якое, а благія людзі нам мяша- 
юць у працы над беларускай школай. 

Мініта Бульбаед. 


Гмінныя справы. 


Сялец, Слонімскага пав. 

Нядаўна адбыліся ў нашым Сялецкім вокрузе вы- 
бары гмінвай рады, Дагэтуль яна складалася пераваж- 
на з палякаў. Да выбараў з іх (палякаў) стараны бы- 
ло шмат заходу і нават на самых выбарах шмат чаго 
рабілася з боку адміністрацыі, каб перашкодзіць бела- 
русам увайсьці ў раду. Розная шляхта, паны і пад- 
панкі з сіл выбіваліся, каб абаламупіць внасяленьне, 
але ня гледзячы на ўсе перашкоды, беларусаў увайшло 
ў раду 7, а палякаў--5; (няхай дзякуюць і за гэта!) 

Падыйшоў час і выбараў войта ды розных 
камісіяў. Тут ві ў адну камісію не прайшоў ні адзін 
паляк і толькі ў Соймік Павятовы ўвайшло паля- 
ваў 2-х. Пасьля кароткіх сорэчак выбралі войтам 
грамядзяніна вёскі Сашыцы Аляксандра Сероба- 
та, паднесшы, такім чынам, вялізную хвігу гэткім 
тузом, як памешчыкі Мартус, Чаховскі, лы цэлай сво- 
ры асадвікаў. Новы войт (праваслаўны) гета чалавек 
надта чэсны і руплівы. Наступны факт характэрызуе 
яго як найлепш: На паседжаньні рады ён заявіў, што 
як войтаві так і пісарэві гміннаму завадта ўжо многа 
паложана пэнсыі ў такія цяжкія часы і, што войтаві 
даволі замест 100 злотых--50, пісарэві замест 300-- 
толькі 150. Гэтым ён выклікаў пэлую буру, пісар стаў 
страшыць, што бн ня бупзе больш служыць, на што 
яму войт спакойна адказаў, што на яго мейсца будзе 
дзесяць, ды яшчэ і дзякуй“ скажуць. Гэты праеет 
троху зьменены быў прыняты. В. Сашыццкі. 


Г” 


наса га 


Беларуская Инігарня , КРЫНІЦА" 


Вільня, Завальная вул. 2? 7. 


(замест перанесенай у другое мейсца кнігарні 
Беларускага Выдавецкага Таварыства) 


атрымала новы транспарт кніжак: 


1) Праф. Віппэр--, Новая Гісторыя“ (на беларус- 
кую мову пераклаў К. Ду- 
шэўскі) -- 2 зл. 

»Навейшая Гісторыя“ (на бела- 
ускую мову пераклаў К. 
Паэтаў -- 2 зд. 50 гр. 
3) В. Ластоўсні-- ,Расейсна - Нрыўснкі (Беларусні) 


ч 


У), 


Слоўнін, 823 старонкі -- 12 зд. 


У кнігарні можна купляць, «бо выпісваць 
па пошце ўсе беларускія кніжкі і падручві- 
кі, беларускі адрыўны каляндар і кніжку -- 
календар, а таксама польскія кніжкі падруч- 
нікі і ўсялякія пісьменныя прылады. 


ь 


ДАЕЦЦА аккаў 


Г) адрыўны (блёк) і 2) кніж- 


УВАГА: У кнігарні прадаюцца польскія падручнікі і кніжкі па ўсіх галінах навукі. А 


Друкарня Н. Левін і Сын, Вільня, Нямецкая 99. 


